

Direttorat Ġenerali tar-Riżorsi Umani u tas-Sigurtà

Pubblikazzjoni ta' post vakanti għall-kariga ta' Direttur HR.E - Riżorsi Umani għal Siti u Servizzi Speċifiċi (AD14)

(il-Lussemburgu)

(l-Artikolu 29(2) tar-Regolamenti tal-Persunal)

COM/2022/10416

Min ahna

Id-DĠ Riżorsi Umani u Sigurtà (DĠ HR) għandu l-għan li jippromwovi l-eċċellenza fil-prattika tal-ġestjoni tar-riżorsi umani u fl-iżgurar tas-sigurtà interna għall-istituzzjoni kollha.

Id-Direttorat E huwa inkarigat mis-servizzi tar-Riżorsi Umani għal Siti u Servizzi Speċifiċi.

Nipprovdu servizzi tar-Riżorsi Umani għal:

- il-Kulleġġ, is-Servizz tal-Kelliem u r-Rappreżentazzjonijiet
- id-Delegazzjonijiet tal-UE
- il-Lussemburgu
- iċ-Ċentru Kongunt tar-Riċerka fi Brussell, f'Geel, f'Ispra, f'Karlsruhe, f'Sevilla u f'Petten

X'qeghdin nipproponu

Nipproponu impjeg interessanti u ta' sfida li jinvolvi t-tmexxija ta' direttorat kbir b'responsabbiltà għall-persunal tal-Kummissjoni madwar id-dinja kollha.

Qed infittxu maniger għoli li kapaċi jwettaq ħafna kompiti u jiġġestixxi ammont kbir ta' *data* mis-siti u s-servizzi kollha. Huwa meħtieġ għarfien profund tal-proċeduri tar-riżorsi umani biex dan jinnaviga b'mod sensibbli bejn id-diversi każijiet u r-regoli għas-siti differenti. Il-kariga tinkludi l-iffirmar ta' kuntratti u emendi skont id-drittijiet tal-Awtorità tal-Ħatra.

Ix-xogħol jinvolvi l-aspetti kollha tal-ġestjoni tar-riżorsi umani, mir-reklutaġġ, il-karriera, il-mobbiltà sat-tmiem tal-kuntratti għall-persunal fid-Direttorati Ġenerali taħt il-kappa tal-HR.E.

Il-kariga hija bbażata fil-Lussemburgu, u aspett ewlieni wiehed tal-impjeg huwa li jikkoordina mal-awtoritajiet lokali dwar il-kwistjonijiet relatati mas-sit, li jinvolvi ruħu b'mod attiv f'diskussjonijiet ta' livell għoli ma' stituzzjonijiet Ewropej oħra dwar l-attrazzjoni tas-sit tal-Lussemburgu. Dan jinkludi l-koordinazzjoni u l-ġestjoni tal-komunikazzjoni relatata mas-sit u l-presidenza ta' gruppi ta' ħidma ta' livell għoli li għandhom l-għan li jtejbu l-kundizzjonijiet tax-xogħol u l-bilanċ bejn ix-xogħol u l-ħajja privata għall-persunal kollu tal-UE fil-Lussemburgu.

Id-Direttur G jirrapporta lid-Deputat Direttur Ġenerali.

X'qeghdin infittxu (il-kriterji tal-ghażla)

Il-kandidati għandu jkollhom:

Hiliet ta' manigment

Hiliet ta' manigment (40 %)

- Kisbiet b'saħħithom bħala maniger u mexxej b'kapaċità eċċellenti li jistabbilixxi prijoritajiet, imexxi timijiet kbar u jidderiegi, jimmotiva u jiżviluppa timijiet għall-aħjar potenzjal tagħhom
- Hiliet b'saħħithom ta' ppjanar, organizzazzjoni u teħid ta' deċiżjonijiet, kapaċità li jiġġestixxi l-istrutturi u l-proċessi b'mod effiċjenti

Hiliet u esperjenza speċjalizzati (40 %)

- Għarfien tajjeb tal-politiki tal-Kummissjoni dwar ir-riżorsi umani kif ukoll tar-regoli tal-ġestjoni finanzjarja u l-istandards ta' kontroll tagħha
- Fehim tajjeb tal-politika tal-Kummissjoni dwar is-sinergiji u l-effiċjenzi u politiki oħra rilevanti għall-attivitajiet tad-Direttorat

Kwalitajiet personali (20 %)

- Hiliet b'saħħithom ta' preżentazzjoni u komunikazzjoni, kapaċità li jibni relazzjonijiet ta' fidma fdati u jinnegozja b'mod effettiv mal-partijiet ikkonċernati interni u esterni, kapaċità li jirrappreżenta lid-Direttorat f'livell għoli
- Sens tajjeb ħafna ta' inizzjattiva, soluzzjoni tal-problemi marbuta ma' kwistjonijiet operazzjonali, orjentazzjoni tal-klijenti, trasferiment ta' għarfien u tagħlimiet ewlenin, kapaċità li jfassal u jipproponi approċċi strateġiċi godda

Kundizzjonijiet ta' ammissjoni (ir-rekwiżiti tal-eliġibbiltà)

Il-kandidati jiġu kkunsidrati biss għall-fażi tal-ghażla abbażi tar-rekwiżiti formali li ġejjin, li jridu jiġu ssodisfati **sal-iskadenza għall-applikazzjonijiet**:

- Nazzjonalità: il-kandidati jridu jkunu ċittadini ta' wiehed mill-Istati Membri tal-Unjoni Ewropea.
- Lawrja jew diploma universitarja: il-kandidati jrid ikollhom:
 - jew livell ta' edukazzjoni li jikkorrispondi għal studji universitarji mitmuma u ċċertifikati b'diploma, meta l-perjodu normali tal-edukazzjoni universitarja jkun ta' erba' (4) snin jew iktar;
 - jew inkella livell ta' edukazzjoni li jikkorrispondi għal studji universitarji mitmuma u ċċertifikati b'diploma u esperjenza professjonali xierqa ta' mill-inqas sena (1) meta l-perjodu normali tal-edukazzjoni universitarja jkun tal-inqas tliet (3) snin (din is-sena ta' esperjenza professjonali ma tistax tkun inkluża fl-esperjenza professjonali postgradwatorja meħtieġa hawn taht).
- Esperjenza professjonali: il-kandidati jrid ikollhom tal-inqas 15-il sena esperjenza professjonali postgradwatorja¹ f'livell li l-kwalifiki msemija hawn fuq jagħtu aċċess għalih.
- Esperjenza manigerjali: trid tkun inkisbet tal-inqas ħames (5) snin esperjenza professjonali postgradwatorja f'funzjoni manigerjali ta' livell għoli².
- Lingwi: il-kandidati jrid ikollhom għarfien tajjeb ħafna ta' waħda mil-lingwi uffiċjali tal-Unjoni Ewropea³ u għarfien sodisfaċenti ta' lingwa oħra minn dawn il-lingwi uffiċjali. Matul l-intervista/i, il-bordijiet tal-għażla se jivverifikaw jekk il-kandidati jikkonformawx mar-rekwiżit ta' għarfien sodisfaċenti ta' lingwa uffiċjali oħra tal-UE. Dan jista' jinkludi li l-intervista (jew parti minnha) issir f'din il-lingwa l-oħra.
- Limitu tal-età: il-kandidati ma jridux ikunu laħqu l-età regolari tal-irtirar, li għall-uffiċjali tal-Unjoni Ewropea hija ddefinita bħala l-aħħar tax-xahar li fih il-persuna tkun għalqet is-66 sena (ara l-Artikolu 52(a) tar-Regolamenti tal-Persunal⁴).

Għażla u hatra

L-għażla u l-hatra jsiru skont il-proċeduri tal-għażla u tar-reklutaġġ tal-Kummissjoni Ewropea (ara: id-Dokument dwar il-Politika għall-Uffiċjali f'Karigi Għolji⁵).

Bħala parti minn din il-proċedura tal-għażla, il-Kummissjoni Ewropea tistabbilixxi bord tal-preselezzjoni. Dan il-bord janalizza l-applikazzjonijiet kollha, jipproċedi bl-ewwel verifika tal-eligibbiltà u jidentifika l-kandidati li jkollhom l-aħjar profil fid-dawl tal-kriterji tal-għażla msemija hawn fuq, u li jkunu jistgħu jiġu mistiedna għal intervista mal-bord tal-preselezzjoni.

B'segwitu ta' dawn l-intervisti, il-bord tal-preselezzjoni jfassal il-konklużjonijiet tiegħu u jipproponi lista ta' kandidati għal intervisti ulterjuri mal-Kumitat Konsultattiv dwar il-Hatriet (Consultative Committee on Appointments, CCA) tal-Kummissjoni Ewropea. Is-CCA, filwaqt li jqis il-konklużjonijiet tal-bord tal-preselezzjoni, jiddeċiedi dwar il-kandidati li għandhom jiġu mistiedna għal intervista.

¹ L-esperjenza professjonali titqies biss jekk tkun tirrappreżenta relazzjoni ta' hidma konkreta li tkun definita bħala hidma reali u ġenwina, bi hla u bħala impjegat (kull tip ta' kuntratt) jew fornitur ta' servizz. L-attivitàjiet professjonali li jkunu saru fuq bażi part-time għandhom jiġu kkalkulati *pro rata*, abbażi tal-perċentwal iċċertifikat ta' sigħat full-time li jkunu nħadmu. Il-liv tal-maternità / tal-ġenituri / għall-adozzjoni jitqies jekk ikun fil-qafas ta' kuntratt ta' xogħol. Il-PhDs huma assimilati mal-esperjenza professjonali, anki meta mhux bi hla, iżda għal perjodu massimu ta' tliet (3) snin, dment li l-PhD ikun tlesta b'suċċess. Perjodu partikolari jista' jingħadd darba biss.

² Għas-snin kollha li matulhom tkun inkisbet l-esperjenza manigerjali, il-kandidati għandhom jindikaw b'mod ċar fil-*curriculum vitae* tagħhom: (1) it-titolu u r-rwol tal-karigi manigerjali li kellhom; (2) l-għadd ta' persunal taht ir-responsabbiltà tagħhom f'dawn il-karigi; (3) id-daqs tal-baġits ġestiti; (4) in-numru ta' livelli ġerarkiċi superjuri u inferjuri; u (5) l-għadd ta' kollegi fl-istess livell.

³ <https://eur-lex.europa.eu/legal-content/MT/TXT/?uri=CELEX%3A01958R0001-20130701>

⁴ <https://eur-lex.europa.eu/legal-content/MT/TXT/?uri=CELEX%3A01962R0031-20140701>

⁵ https://ec.europa.eu/info/sites/info/files/compilation-of-the-senior-official-policy-at-the-european-commission_en.pdf (jeżisti bl-Ingliż biss)

Il-kandidati li jkunu msejha għal intervista mas-CCA jipparteċipaw għal gurnata shiha f'ċentru ta' evalwazzjoni tal-manigment immexxi minn konsulenti tar-reklutaġġ esterni. Abbażi tar-riżultati tal-intervista u r-rapport taċ-ċentru ta' evalwazzjoni, is-CCA jistabbilixxi lista preliminari tal-kandidati li jqis li jkunu xierqa biex jaqdu l-funzjoni.

Il-kandidati fuq il-lista preliminari tas-CCA jiġu intervistati mill-Membru/i rilevanti tal-Kummissjoni.

Wara dawn l-intervisti, il-Kummissjoni Ewropea tiegħu d-deċiżjoni dwar il-ħatra.

Il-kandidat li jintgħażel irid ikun wettaq kull obbligu impost mil-liġi dwar is-servizz militari, jipproduċi referenzi dwar il-karattru xierqa rigward l-idoneità tiegħu għat-twettiq tad-dmirijiet tiegħu u jkun fiżikament f'saħħtu biex iwettaq id-dmirijiet tiegħu.

Il-kandidat magħżul għandu jkollu, jew ikun f'pożizzjoni li jikseb, ċertifikat validu ta' approvazzjoni ta' sigurtà mingħand l-awtorità tas-sigurtà nazzjonali tiegħu. Approvazzjoni ta' sigurtà personali hija deċiżjoni amministrattiva wara proċess ta' investigazzjoni tas-sigurtà mwettaq mill-awtorità tas-sigurtà nazzjonali kompetenti tal-individwu f'konformità mal-liġijiet u r-regolamenti nazzjonali applikabbli tas-sigurtà, u li tiċċertifika li individwu jkun jista' jingħata aċċess għal informazzjoni klassifikata sa livell speċifikat. (Kun af li jista' jingħata bidu għall-proċedura meħtieġa biex tinkiseb approvazzjoni ta' sigurtà biss wara li ssir talba mill-impjegatur, u mhux mill-kandidat individwali).

Sakemm tingħata l-approvazzjoni ta' sigurtà personali mill-Istat Membru kkonċernat u titlesta l-proċedura ta' approvazzjoni flimkien mal-briefing obligatorju legalment mid-Direttorat tas-Sigurtà tal-Kummissjoni Ewropea, il-kandidat ma jkunx jista' jaċċessa l-Infurmazzjoni Klassifikata tal-UE (IKUE) fil-livell ta' CONFIDENTIEL UE/EU CONFIDENTIAL jew oghla minnu, u lanqas ma jkun jista' jattendi laqgħat li fihom tkun qed tiġi diskussa tali IKUE.

Opportunitajiet indaqs

F'konformità mal-Artikolu 1d tar-Regolamenti tal-Persunal, il-Kummissjoni taħdem favur l-oġettiv strateġiku li tikseb l-ugwaljanza bejn il-ġeneri f'kull livell tal-manigment sa tmiem il-mandat attwali tagħha u tapplika politika ta' opportunitajiet indaqs li tinkoraġġixxi applikazzjonijiet li jistgħu jikkontribwixxu lejn iktar diversità, ugwaljanza bejn il-ġeneri u bilanċ ġeografiku ġenerali.

Kundizzjonijiet tal-impjieg

Is-salarji u l-kundizzjonijiet tal-impjieg huma stipulati fir-Regolamenti tal-Persunal.

Il-kandidat li jintgħażel jiġi reklutat bħala uffiċjal fil-grad AD14. Huwa jiġi kklassifikat skont it-tul tal-esperjenza professjonali preċedenti tiegħu fl-iskala 1 jew fl-iskala 2 f'dan il-grad.

Il-kandidat li jintgħażel għandu jinnota r-rekwiżit fir-Regolament tal-Persunal għall-persunal kollu ġdid li jwettaq perjodu ta' probazzjoni ta' disa' xhur b'suċċess.

Il-post tal-impjieg huwa l-Lussemburgu.

Indipendenza u dikjarazzjoni tal-interessi

Qabel ma jibda jaqdi dmirijietu, il-kandidat li jintgħażel jintalab jagħmel dikjarazzjoni ta' impenn li jaġixxi b'mod indipendenti fl-interess pubbliku u jiddikjara kull interess, li jista' jitqies bħala li jippreġudika l-indipendenza tiegħu.

Informazzjoni importanti għall-kandidati

Infakkru l-kandidati li x-xogħol tal-bordijiet tal-għażla huwa kunfidenzjali. Il-kandidati ma jistgħux jagħmlu kuntatt dirett jew indirett mal-membri individwali tagħhom, u dan lanqas ma jista' jsir f'isimhom minn xi hadd ieħor. Kull mistoqsija għandha tiġi indirizzata lis-segretarjat tal-bord rilevanti.

Protezzjoni ta' data personali

Il-Kummissjoni se tiżgura li d-data personali tal-kandidati tiġi pproċessata kif meħtieġ mir-Regolament (UE) 2018/1725 tal-Parlament Ewropew u tal-Kunsill⁶. Dan japplika b'mod partikolari għall-kunfidenzjalità u għas-sigurtà ta' tali data.

Proċedura ta' applikazzjoni

Qabel tibgħat l-applikazzjoni tiegħek, għandek tivverifika b'attenzjoni jekk tissodisfax ir-rekwiżiti ta' eliġibbiltà kollha ("Kundizzjonijiet ta' ammissjoni"), b'mod partikolari fir-rigward tat-tipi ta' diplomi, l-esperjenza professjonali ta' livell għoli kif ukoll il-kapaċità lingwistika meħtieġa. Jekk ma tissodisfax xi wiehied mir-rekwiżiti ta' eliġibbiltà, dan ikun ifisser li se tiġi eskluż awtomatikament mill-proċedura tal-għażla.

Jekk trid tapplika, trid tirreġistra permezz tal-Internet fis-sit web li ġej u ssegwi l-istruzzjonijiet li jirrigwardaw id-diversi stadji tal-proċedura:

<https://ec.europa.eu/dgs/human-resources/seniormanagementvacancies/>

Irid ikollok indirizz tal-posta elettronika validu. Dan jintuża biex tiġi kkonfermata r-reġistrazzjoni tiegħek kif ukoll biex jinżamm kuntatt miegħek matul l-istadji differenti tal-proċedura. Għaldaqstant nitolbuk iżżomm lill-Kummissjoni Ewropea informata bi kwalunkwe bidla fl-indirizz tal-posta elettronika tiegħek.

Biex timla l-applikazzjoni tiegħek trid ittella' CV f'format PDF, preferibbilment fil-format tal-Europass CV⁷, u timla ittra ta' motivazzjoni online (massimu ta' 8 000 karattru). Is-CV u l-ittra ta' motivazzjoni tiegħek jistgħu jintbagħtu bi kwalunkwe lingwa uffiċjali tal-Unjoni Ewropea.

Huwa fl-interess tiegħek li tiżgura li l-applikazzjoni tiegħek tkun preċiża, dettaljata u veritiera.

⁶ Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' data personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali data, u li jħassar ir-Regolament (KE) Nru 45/2001 u d-Deċiżjoni Nru 1247/2002/KE (ĠU L 295, 21.11.2018, p. 39).

⁷ Tista' ssib informazzjoni dwar kif tohloq l-Europass CV tiegħek online hawnhekk: <https://europa.eu/europass/en/create-europass-cv>

Ladarba tkun lestejt ir-registrazzjoni online tieghek, tirċievi ittra elettronika li tikkonferma li l-applikazzjoni tieghek tkun ġiet irregistrata. **Jekk ma tirċevix ittra elettronika ta' konferma, l-applikazzjoni tieghek ma tkunx ġiet irregistrata!**

Innota li mhuwiex possibbli li ssegwi l-progress tal-applikazzjoni tieghek online. Il-Kummissjoni Ewropea tikkuntattjaq direttament rigward l-istatus tal-applikazzjoni tieghek.

L-applikazzjonijiet li jintbagħtu bil-posta elettronika ma jiġux aċċettati. Jekk tkun teħtieġ iktar informazzjoni u/jew tiltaqa' ma' problemi tekniċi, ibgħat ittra elettronika lil: HR-MANAGEMENT-ONLINE@ec.europa.eu

Hija r-responsabbiltà tieghek li timla r-registrazzjoni online fil-hin. Nagħtuk parir biex ma thallix għall-aħħar jiem biex tapplika, billi traffiku qawwi tal-internet jew problema fil-konnessjoni tal-internet tieghek jistgħu jwasslu biex ir-registrazzjoni online tieghek tiġi tterminata qabel ma tlestiha, u b'hekk ikollok tirrepeti l-proċess kollu. Ladarba jiskadi ż-żmien għas-sottomissjoni tar-registrazzjonijiet, ma tkunx tista' ddahħal iktar *data*. Ir-registrazzjonijiet li jaslu tard ma jiġux aċċettati.

Data tal-gheluq

Id-data tal-gheluq għar-registrazzjoni hija **29/09/2022, 12.00 nofsinhar hin ta' Brussell**, u wara din id-data ma jkunx iktar possibbli li tirreġistra.